

# *Годишен Извештај*

*Апелационен суд Гостивар*



Февруари 2021



Живко Брајковски бр.1



info@asgostivar.mk



042/221-544

## СОДРЖИНА

1. <u>ПОДАТОЦИ ЗА РАБОТА СО ПРЕДМЕТИ</u>	<u>3</u>
2. <u>ИЗВЕШТАЈ ЗА ЧОВЕЧКИ РЕСУРСИ</u>	<u>6</u>
<u>СУДСКАТА ФУНКЦИЈА</u>	<u>6</u>
<u>СУДСКА СЛУЖБА</u>	<u>7</u>
3. <u>ИЗВЕШТАЈ ЗА УСОГЛАСУВАЊЕ НА СУДСКА ПРАКСА</u>	<u>8</u>
4. <u>ИЗВЕШТАЈ ЗА ИЗВРШЕНИ ПОСЕТИ НА ПОНИСКИТЕ СУДОВИ</u>	<u>8</u>
5. <u>ИЗВЕШТАЈ ЗА ОДНОСИ СО ЈАВНОСТ</u>	<u>8</u>
6. <u>ИЗВЕШТАЈ ЗА ИНФОРМАТИЧКИ ТЕХНОЛОГИИ</u>	<u>9</u>
7. <u>ИЗВЕШТАЈ ЗА ОПРЕМЕНОСТ И ОДРЖУВАЊЕ НА ЗГРАДАТА НА СУДОТ</u>	<u>10</u>
8. <u>ИЗВЕШТАЈ ЗА ПЛАНИРАНИ И ИЗВРШЕНИ ЈАВНИ НАБАВКИ</u>	<u>10</u>

## 1. ПОДАТОЦИ ЗА РАБОТА СО ПРЕДМЕТИ

Апелациониот суд Гостивар како самостоен и независен државен орган, суди врз основа на Уставот на Република Северна Македонија, законите и Меѓународните договори ратификувани во согласност со Уставот, со што ја обезбедува единствената примена на правото и заштитата на човековите слободи и права.

Во текот на извештајниот период, судот со максимално ангажирање на сите вработени-судиите, стручниот кадар и административно-техничкиот персонал, остана посветен на настојувањата за ефикасно и квалитетно извршување на судската функција, во рамките на своите надлежности со максимална посветеност за целосна реализација на програмата за работа за 2020 година.

Во овој период судот вкупно предмети во работа имал 3.261, која бројка ја сочинуваат 338 предмети пренесени како незавршени од претходната година и 2.923 новопримени предмети.

Приливот на нови предмети во однос на предходната година, кога изнесувал 3.521 предмет е намален за 598 предмети и изнесува 2.923 предмети.

Во текот на извештајниот период, судот решил 2.790 предмети со што на крајот на извештајната година останале вкупно 471 нерешени предмети.

Според статистичките податоци за бројот на предмети во извештајниот период во споредба со предходната 2019 година во кривичниот оддел се констатира намалување на приливот за 213 предмети. Приливот на предмети е зголемен само во уписниците “КЖ” и “КЖМ”, и тоа во “КЖ” за 36 предмети, додека во “КЖМ” за 6 предмети. Во останатите уписници има намалување на приливот и тоа во уписникот “КСЖ” за 32 предмети, во уписникот “КР” за 3 предмети и во уписникот “ПРКЖ” за 220 предмети. Во граѓанскиот оддел во извештајниот период има намалување на приливот за 385 предмети во однос на 2019 година. Приливот на предмети е зголемен само во уписникот “РОЖ” за 13 предмети, додека во сите други уписници има намалување и тоа во уписникот “ГЖ” за 387 предмети, во уписникот “ТСЖ” за 7 предмети и во уписникот “Р” за 4 предмети.

Состојбата во однос на времетраење на постапката е следна:

- До 1 месец решени се 1.452 предмети или 52,04%,
- Од 1-3 месеци решени се 805 предмети или 28,85%,
- Од 3-6 месеци решени се 384 предмети или 13,76%,
- Над 6 месеци решени се 149 предмети или 5,34%.

## ПРЕДМЕТНО РАБОТЕЊЕ НА НИВО НА СУД

Уписник	Нерешени предмети на почеток од год.	Новопримени предмети	Предмети повторно во работа	Погрешно заведени	Вкупно предмети во работа	Решени предмети	Нерешени предмети
"КЖ" второстепени кривични предмети	56	446	0	0	502	349	153
"КЖМ" второстепени кривични предмети во постапка против малолетници	0	14	0	0	14	12	2
"КСЖ" второстепен кривичен совет	5	144	0	0	149	138	11
"ПРКЖ" второстепени прекршочни предмети	7	569	0	0	576	556	20
КР-Уписник за разникривични предмети	0	40	0	0	40	39	1
"ГЖ" второстепени граѓански предмети	160	995	0	0	1155	964	191
"РОЖ" второстепени предмети по спорови од работни односи	80	522	0	0	602	548	54
"ТСЖ" второстепени предмети по трговски спорови	30	172	0	0	202	163	39
Р-Уписник за разни граѓански предмети	0	21	0	0	21	21	0
<b>ВКУПНО</b>	<b>338</b>	<b>2923</b>	<b>0</b>	<b>0</b>	<b>3261</b>	<b>2790</b>	<b>471</b>

**СУДСКА УПРАВА**

Во однос на судската управа, приливот на нови предмети во извештајниот период изнесува 1.135 предмети, што претставува намалување од 308 предмети во однос на минатата година.

Од нив 985 предмети се од уписникот “СУ” - уписникот за Судска управа, 3 предмети се од уписникот “СУ-ДОВ” – Доверлив уписник за судска управа, 41 предмет се од уписникот “УПП” – уписник за евиденција на преставки и поплаки, 96 предмети се од уписникот “ИЗЗ” – уписник за иззенањето на судиите и претседателот и 10 предмети се од уписникот “СПИ” – уписник за слободен пристап до информации.

Во текот на извештајниот период, сите предмети од судска управа се завршени.

Уписник	Нерешени предмети на почеток на годината	Новопримени предмети	Погрешно заведени	Вкупно предмети во работа	Решени предмети	Останати нерешени предмети
СУ	0	985	0	985	985	0
СУ-ДОВ	0	3	0	3	3	0
СУ-СТР-ДОВ	0	0	0	0	0	0
УПП	0	41	0	41	41	0
ИЗЗ	0	96	0	96	96	0
СПИ	0	10	0	10	10	0
<b>ВКУПНО</b>	<b>0</b>	<b>1135</b>	<b>0</b>	<b>1135</b>	<b>1135</b>	<b>0</b>

**КВАЛИТЕТ НА РАБОТЕЊЕ НА НИВО НА СУД**

Според податоците од вратените предмети од страна на Врховниот суд, Судот го задржал високиот квалитет во работењето. Имено, **потврдени** се 87 одлуки или 3,12 % од вкупно решените предмети, односно 72% од бројот на предметите кои биле по вонреден правен лек ; **преиначени** се 3 одлуки или 0,1% од вкупно решените предмети, односно 2,48% од бројот на предметите кои биле по вонреден правен лек и **укинати** се 31 одлука или 1,11% од вкупно решените предмети, односно 25,6% од бројот на предметите кои биле по вонреден правен лек

Решени предмети	Потврдени		Укинати		Преиначени	
број	број	%	број	%	број	%
2790	87	3,12%	31	1,11%	3	0,1%

Одлуки по ВПЛ	Потврдени		Укинати		Преиначени	
број	број	%	број	%	број	%
121	87	72%	31	25,6%	3	2,48%

**2. ИЗВЕШТАЈ ЗА ЧОВЕЧКИ РЕСУРСИ****СУДСКАТА ФУНКЦИЈА**

Согласно Одлуката на Судскиот совет на РМ Бр.07-1103/1 од 04.06.2012 година, судската функција во Апелационен суд Гостивар утврдено е да ја вршат 16 судии вклучувајќи го и Претседателот на судот, меѓутоа, во текот на извештајната година, Судот функционираше во нецелосен состав на судии, со тоа што судската функција ја извршиле 12 судии вклучувајќи го и Претседателот на судот, од кои што на еден судија му престанала судската должност поради исполнување на законските услови за пензионирање на 26.08.2020 година.

На крајот на извештајната година, со состојба на 31.12.2020 година, судската функција ја вршеле 11 судии вклучувајќи го и Претседателот на судот.

## СУДСКА СЛУЖБА

Стручните судски службеници во текот на извештајната година имаат особен придонес во функционирањето на судот преку стручно и совесно извршување на работните задачи, во врска со изработката на судските одлуки и друго.

Согласно, Правилникот за внатрешна организација и систематизација на работните места во Апелациониот суд Гостивар, работите во судската служба е предвидено да ги вршат стручен, помошно стручен и административно - технички персонал, и тоа: судски службеници 110 извршители, технички персонал вработени по ЗРО 10 извршители и по однос на работите на судската полиција 8 извршители, односно вкупно предвидено е 128 извршители.

Во поглед на пополнетоста на работните места според Систематизацијата на овој суд, до крајот на извештајната година т.е. до 31.12.2020, работните задачи ги извршиле 30 судски службеници, 1 хигеничар и 1 возач, додека неисполнети работни места според Систематизацијата, изнесува 95 извршители.

Со оглед на тоа, еден судски службеник е во мирување поради стручно усовршување до 11.02.2022 година, а во 2020 година две работни места се испразнети поради заминување на еден судски соработник на обука во Академија на судии и јавни обвинители и на работното место судскиот администратор поради заминување во старосна пензија на ден 07.08.2020 година.

Во текот на 2020 година, Апелационен суд Гостивар реализираше 2 нови вработувања и тоа: 1 Раководител на служба и 1 Помлад судски соработник и 12 унапредувања на судски службеници и тоа: 1 Раководител на одделение по информатика, 7 Судски советници, 2 Судски соработници, 2 Соработници преведувачи - толкувач.

На крајот на извештајната година, Судот е со следен состав, и тоа: 1 Раководител на служба, 1 Раководител на одделение по информатика, 7 Судски советници, 1 советник информатичар, 2 судски соработници, 5 помлади судски соработници, 2 Соработници преведувачи - толкувач, 1 помлад соработник – економист, 1 самостоен референт сметководител, 1 самостоен судски референт во одделение по информатика, 1 виш судски референт во писарница на кривичниот оддел, 1 помлад судски референт во писарница на граѓанскиот оддел, 1 виш судски референт во судската архива, 5 судски референти – дактилографи, 1 возач и 1 хигиеничар.

Апелациониот суд Гостивар за да постигне максимална ефикасност во работењето во сите оддели и области, односно квалитетно и стручно да ги извршува сите работни задачи и цели во рамките на своите надлежности, потребни се нови вработувања на стручен кадар како и на административно – технички персонал и на припадници на судска полиција.

### 3. ИЗВЕШТАЈ ЗА УСОГЛАСУВАЊЕ НА СУДСКА ПРАКСА

Согласно овластувањата предвидени со Судскиот деловник (“Службен весник на РМ”, бр.66/2013) Одделот за судска пракса, донесува Годишен план за работа на одделот за судска пракса во Апелационен суд Гостивар за 2020 год.

Во текот на 2020 година согласно одлуките и препораките од Влада на Република Северна Македонија, како и одлуката на Судски совет на Република Северна Македонија, а кои се однесуваат за превземање на заштитни мерки со цел намалување на опасноста од ширењето на пандемијата КОВИД-19, како и поради прогласената вонредна состојба, не беа организирани тркалезни маси на ниво на четирите Апелациони судови во РСМ, а кои се организираат двапати во годината.

Исто така, во текот на извештајниот период е изготвен и објавен Билтен бр.3.

### 4. ИЗВЕШТАЈ ЗА ИЗВРШЕНИ ПОСЕТИ НА ПОНИСКИТЕ СУДОВИ

Врз основа на Методологијата за вршење на работни посети на основните судови од подрачјето на Апелационен суд Гостивар и утврдениот распоред за работни посети на Основните судови од ова апелационо подрачје за 2020 година, Апелационен суд Гостивар согласно одлуките и препораките од Влада на Република Северна Македонија, како и одлуката на Судски совет на Република Северна Македонија, а кои се однесуваат за превземање на заштитни мерки со цел намалување на опасноста од ширењето на пандемијата КОВИД-19, како и поради прогласената вонредна состојба, овој суд ги одложи работните посети, кои беа предвидени да се реализираат во месец Април и Мај 2020 година.

Земајќи во предвид влошената ситуација во 2020 година со коронавирусот КОВИД-19, и превземените мерки за претпазливост на собирање на повеќе лица, овој суд има завземено став да во 2020 година не се вршат работните посети.

### 5. ИЗВЕШТАЈ ЗА ОДНОСИ СО ЈАВНОСТ

Согласно чл.4 и чл.12 од Законот слободен пристап до информации од јавен карактер (сл.весник на РМ, бр.13/06, бр.86/08, бр.6/10, бр.42/14, бр.148/15, бр.55/16, бр.64/18), домашните и странските правни и физичка лица имаат право на слободен пристап до информации од јавен карактер, кои се однесуваат на работата на судот.

Во извештајната 2020 година, согласно горечитираниот закон, до овој суд се доставени вкупно 10 (десет) барања на кои во законски предвидениот рок позитивно е одговорено.

Против записниците донесени од овој суд, со кои е одговорено на побараните информации од јавен карактер не е изјавено ниту една жалба до Комисијата за заштита на правото за слободен пристап до информациите од јавен карактер.



Додека до Канцеларијата за односи со јавност во извештајниот период не се доставени барања во однос на објавените одлуки на веб-страната на судот.

Во извештајниот период објавени се 2.492 анонимизирани одлуки.

Апелациониот суд Гостивар како дел од правосудниот систем во Република Северна Македонија, по повод 25-ти Октомври Европскиот ден на правдата секоја година активно се вклучува во обележувањето на овој ден, но оваа година за разлика од претходните години, поради состојбата на зголемена опасност од вирусот КОВИД-19, граѓаните беа известени преку веб страницата на судот во вид на презентационата форма, за организацијата на работата на судот, функционирањето на системот на правосудството во поширока смисла, беа запознаени со нивните основни права во повеќе области (пристапот до правдата, медијацијата, извршувањето на судските пресуди и сл.).

## **6. ИЗВЕШТАЈ ЗА ИНФОРМАТИЧКИ ТЕХНОЛОГИИ**

Функционирањето на судот во текот на извештајниот период во поглед на информатичката технологија се одвиваше непречено, како и во делот на употребата на Автоматизираниот информатички систем за управување со судските предмети (АКМИС).

АКМИС програмата од страна на вработените се користи целосно во сите сегменти од работењето. Имено, секој предмет односно акт редовно се заведуваат во електронските досиеа на предметите и соодветно се процесираат. Сите потребни месечни, квартални и годишни извештаи и прегледи се генерираат електронски. Истите редовно се доставуваат до надлежните институции и се објавуваат на нашата веб страна.

Во судот има една судница во која е инсталирана опрема за тонско снимање на рочишта согласно Законот за парнична постапка. Истата редовно се користи од страна на судиите од граѓанскиот, трговскиот и одделот за работни спорови според упатството за тонско снимање. Но, земајќи го во предвид значењето на овој систем и негово за успешно користење и во иднина, потребно е да се обезбеди одржување и надградба на истиот поради дотраеноста на опремата.

Во однос на електронската достава, во овој извештаен период не се пријавени никакви проблеми и таа се спроведува непречено, само кон оние адвокати кои се имаат регистрирано на порталот е-достава.

Во судот, редовно се врши скенирање на сите поднесоци во врска со судските предмети кои се доставени директно до судот. Во текот на 2020 година се скенирани вкупно 103 поднесоци, кои се доставени до соодветниот оддел.

Анонимизацијата на одлуките на Судот се обвива непречено и во извештајниот период објавени се вкупно 2.492 анонимизирани одлуки. Исто така веб порталот на нашиот суд редовно се ажурира со месечни, квартални и годишни извештаи, како и со сите потребни информации за странките. Воедно, Апелациониот суд Гостивар редовно ја следи работата на основните судови од своето апелационо подрачје во однос на електронската достава, тонското снимање како и процесот на анонимизација и објавување на судските одлуки на неделна основа.

Во поглед на хардверската опрема сите компјутери се заштитени со лиценциран антивирус. Во текот на 2020 година не е извршена набавка на техничка опрема, иако околу 25% од работните станици работаат на оперативен систем Windows XP за кој нема поддршка од страна на Microsoft и неопходна е нивна замена.

Одредени проблеми во работењето ни предизвикува застарената мрежна инсталација во Судот која е поставена од 2010 година и чиј капацитет не ги задоволува потребите за нормално функционирање, при што е потребна нејзина замена.

Од формирањето на судот се користи постоечкиот сервер, кој го покрива целосното работење на компјутерскиот систем. Оптеретеноста и достаеноста на истиот, се чувствува во секојдневното работење што доведува до успорување на работата. Во поглед на хардверскиот капацитет не ги задоволува воопшто потребите на судот.

Судот и оваа година го обнови сертификатот за системот за управување со квалитет ISO 9001:2015, со кој го воспостави, документира, применува и одржува системот со континуирано подобрување на истиот.

Работењето со АБМС системот се одвива непречено, навремено се надоградува и во текот на извештајниот период не се пријавени никакви проблеми.

Воедно, растот на информатичката технологија налага потреба постојано надградување и усовршување на сите вработени во судот за начинот на нејзината употреба.

## 7. ИЗВЕШТАЈ ЗА ОПРЕМНОСТ И ОДРЖУВАЊЕ НА ЗГРАДАТА НА СУДОТ

Објектот на Апелациониот суд Гостивар е лоциран на Ул. “Живко Брајковски“ бр.1, Гостивар.

Работните простории Апелациониот суд Гостивар се на третиот спрат од објектот, на располагање има 27 канцеларии, една судска сала, два магацини и сервер сала.

Работните простории се опремени со основни средствта и ситен инвентар, објектот има централен систем за ладење и греење, додека предметите се архивирани во железни ормари кои се поставени низ ходниците.

Безбедноста состојба на објектот на судот е задоволителна, во истиот објект се сместени и Основен суд Гостивар, Вишото јавно обвинителство, Основното јавно обвинителство и Државен правобранител Гостивар.

## 8. ИЗВЕШТАЈ ЗА ПЛАНИРАНИ И ИЗВРШЕНИ ЈАВНИ НАБАВКИ

Во текот на извештајната 2020 година, Апелационен суд Гостивар работеше на спроведување на набавките кои беа во рамките на предвидениот Годишниот план за јавни набавки за 2020 година. Најголем дел од набавките во текот на годината се резултат на редовните годишни набавки кои се спроведуваат секоја година за потребите на судот, исто така Претседателот се ангажираше за

спроведување на неколку постапки за јавна набавка на стоки, услуги и работи, преку системот за јавни набавки, и тоа:

- набавка на ситен инвентар и средства за одржување на хигиена,
- набавка на гориво за возилото на судот;
- набавка на материјали за АОП тонери и принтери;
- набавка на канцелариски материјали;
- групна јавна набавка на Интернет услуги;
- групна набавка на услуги од Македонска пошта;
- набавка на хартија за печатење и копирање;
- набавка на услуги за користење на фиксна телефонија;
- групна набавка на услуги за користење на Мобилни телефонија;
- набавка на опремување на Апелациониот суд Гостивар со сертификат за Системот за управување со квалитет ISO 9001: 2015.

Сите од спроведените набавки во целост и навремено се реализираа, по однапред утврдена динамика од страна на одговорните лица за извршување на предметните набавки, а во согласност со тековните потреби на судот.

Претседател на  
Апелационен суд Гостивар  
Bekim Mehmedi



Гостивар, Февруари 2021 година